



युनिक नेपाल

वार्षिक प्रगति प्रतिवेदन
१०७७/०७८





■ केन्द्रीय कार्यालय



प्रकाशक : युनिक नेपाल
ठेगाना : केन्द्रिय कार्यालय, जोतपुर, बर्दिया
फोन : ०८१-६९४७०७
फ्याक्स : ०८४ ४२१०३८
इमेल : unyc.bardiya@gmail.com
वेबसाइट : www.unycnepal.org.np
प्रकाशन वर्ष : २०७८



युनिक नेपाल

केन्द्रीय कार्य समिति



प्रम बहादुर थारु
अध्यक्ष



महादेव चौधरी
सचिव



राधेश्याम थारु
कोषाध्यक्ष



बसन्ती दहित
सदस्य



निर्मल कुमार थारु
सदस्य



राम कुमार थारु
सदस्य



राधा चौधरी
सदस्य





अध्यक्षको मन्त्र

युनिक नेपालले स्थापनाका कालदेखि नै समुदायको विकास, हक अधिकार, वकालत र भौतिक संरचना निर्माणको कार्य गर्दै आई रहेको कुरा सर्वविदितै छ । खास गरेर आदिबासी थारू समुदायको आर्थिक सामाजिक र साँस्कृतिक क्षेत्रमा महत्वपूर्ण कार्य गरेको छ । यस संस्थाले थारू समुदायमा अभ्यस्त बरघर प्रणालीको सशक्तिकरण र गुरुवा वैदावाहरूको क्षमता विकासका लागि पनि महत्वपूर्ण योगदान दिई आएको छ । थारू भाषा, साहित्य र सांस्कृतिको संरक्षण तथा संवर्द्धनका लागि बिभिन्न कार्यक्रमको आयोजना गर्ने, अनुसन्धान कार्य र पुस्तक छपाई गरी दस्तावेजीकरणको कार्य गर्दै आएको छ ।

गरिब तथा सिमान्तकृत र जेहेन्दार विद्यार्थीहरूको नियमित र उत्कृष्ट पठनपाठनमा हौशला प्रदान गर्नका लागि यस संस्थाले माध्यमिक तहका विद्यार्थीहरूलाई छात्रवृत्ति प्रदान गर्दै आएको छ । यस आर्थिक वर्ष २०७७/७८ मा कक्षा १० र १२ गरेर १२८ जना विद्यार्थीहरूलाई छात्रवृत्ति प्रदान गरेर महत्वपूर्ण कार्य गरेको अनुभूति भएको छ । साथै, थारू समुदायको संस्कार र संस्कृतिसँग जोडिएको जगनरठ्वा मर्वा राजापुर नगरपालिका वडा नं. २ नयाँगाउँमा निर्माण गर्न पाएकोमा खुसी लागेको छ । यसैगरी राजापुर नगरपालिका वडा नं. १ मनपरीपुर गाउँको मुल रोडमा यात्रु प्रतिक्षालय निर्माण गर्ने अवसर प्राप्त भयो ।

विगत २० वर्ष देखि सञ्चालन गर्दै आएको एम्बुलेन्स सेवालाई निरन्तरता दिएका छौं । यसले गर्दा विरामीहरूलाई आपत विपतका वेला समयमा स्वास्थ्य सेवाको पहुँच भएको छ । युनिक नेपालको नीति तथा कार्यक्रम निर्माणका साथै वार्षिक प्रतिवेदन प्रकाशनमा अमुल्य राय सुझाब दिनुहुने युनिक नेपालका संस्थापक संरक्षक डा. गोपाल दहितज्यूप्रति हृदयदेखि नै आभार प्रकट गर्न चाहन्छु । सञ्चालक समितिका सहकर्मी साथीहरू धन्यवादका पात्र हुनुहुन्छ । उहाँहरू प्रति आभारी छु ।

युनिक नेपालको लक्ष्य र उद्देश्य अनुसार कार्यक्रम सञ्चालन गर्न आर्थिक तथा प्राविधिक राय सुझाब र सहयोग गर्नुहुने सरकारी निकाय, राष्ट्रिय तथा अन्तरराष्ट्रिय साफेदार संस्थाहरूलाई धन्यवाद ज्ञापन गर्दछु । यो वार्षिक प्रतिवेदन लेखन तथा सम्पादन गर्नुहुने युनिक नेपालका कार्यक्रम अधिकृत सोम प्रसाद चौधरी र महत्वपूर्ण समय दिनु हुने सबै कर्मचारीहरूलाई मुरी मुरी धन्यवाद ।



प्रिम बहादुर थारू
अध्यक्ष

विषय सूची

१. आन्तरिक श्रोत र साधनबाट सञ्चालित कार्यक्रमहरु

क. शिक्षा सम्बन्धी कार्यक्रम

१. युनिक नेपाल छात्रवृत्ति कार्यक्रम
२. बाल कक्षा सहजीकरण

ख. सामुदायिक सहयोग कार्यक्रम

१. ट्राफिक आइल्याण्ड निर्माण सहयोग
२. जगन्ठाया डेउठन्वा निर्माण सहयोग
३. युनिक प्रतिक्षालय निर्माण सहयोग
४. ह्युम पाइप सहयोग
५. स्यालो द्युबवेल जडान

ग. थारु भाषा, साहित्य र संस्कृति

१. जंग्रार साहित्यिक बखेरीको १०औं वार्षिकोत्सव
२. राष्ट्रिय थारु साहित्य सम्मेलनमा सहकार्य

घ. स्वास्थ्य सेवा कार्यक्रम

१. स्वास्थ्य उपकरण सहयोग
२. कोभिड-१९ व्यवस्थापन सहयोग
३. एम्बुलेन्स सेवा

ड. सहयोग तथा सहकार्यमा सञ्चालित कार्यक्रमहरु

१. थारु पत्रकार संघको राष्ट्रिय सम्मेलन तथा बरधर प्रणाली सम्बन्धी बृहत गोष्ठी कार्यक्रम
२. दोस्रो बर्दिया जिल्ला पालिका स्तरीय फुटवल प्रतियोगिता : २०७७
३. राजापुर प्रियमय लिंग २०७७
४. मानपुर टपरा ब्याडमिन्टन
५. विद्यालयमा फूलबारी प्रवर्द्धन व्यवस्थापन

१ १ ५ ६ ६ ६ ८ ८ १० १० ११ १२ १२ १२ १४ १४ १४ १५ १५ १६ १६ १६

च. संस्थागत विकास कार्यक्रम

१. युनिक स्थापना दिवश
२. लेखा सफ्टवेयर तथा सूचना प्रणाली व्यवस्थापन
३. युनिक पुस्तकालय संचालन
४. लेखा परीक्षण प्रतिवेदन
५. वार्षिक साधारण सभा

१६ १६ १८ १८ १९

२. वाह्य श्रोत र साझेदारीमा सञ्चालित कार्यक्रमहरु

क. जडीबुटी सुकाउने यन्त्र उपकरण वितरण

- ख. आवास परियोजनाको विकास/परिष्करणको प्रयासमा संलग्न हुनका लागि दुवै पक्षको इच्छा व्यक्त गर्न तथा वित्तीय व्यवस्था सञ्चालन सम्बन्धी परियोजना

२१ २१

- ग. बर्दियाको आदिवासी समुदायमा नवीकरणीय उर्जा प्रविधिको प्रवर्द्धन मार्फत आदिवासी अभ्यास र उद्यमशीलतालाई सहयोग

२१

३. युनिक नेपालको विनारी

१. युनिक नेपालको संक्षिप्त परिचय
२. उद्देश्य
३. लक्षित समुदाय
४. कार्य क्षेत्र र अनुभव

२२ २३ २३ २३

१. आन्तरिक श्रोत र साधनबाट सञ्चालित कार्यक्रमहरु

क. शिक्षा सम्बन्धी कार्यक्रम

१. युनिक नेपाल छात्रवृत्ति कार्यक्रम

मिति: २०७७ फागुन २४ गते

युनिक नेपालले स्थापना कालदेखि नै विशेष गरेर शिक्षा क्षेत्रमा महत्वपूर्ण योगदान गर्दै आएको छ । बालबालिकाहरूको शिक्षा निरन्तरताका लागि युनिक नेपालले छात्रवृत्ति प्रदान गर्दै आएको छ । भौंरा टप्पाको राजापुर नगरपालिका र गेरुवा गाउँपालिका भित्रका १४ वटा माध्यमिक विद्यालयमा अध्ययनरत आदिवासी थारू, जनजाति, दलित, मधेशी, सिमान्तकृत, मुक्त कमैया, सुकुम्बासी, गरीब तथा जेहेन्दार बालबालिकाहरूलाई लक्षित गरी युनिक छात्रवृत्ति सहयोग कार्यक्रम सञ्चालन गरेको छ । यस वर्ष १३ वटा माध्यमिक विद्यालयका १२८ जना बालबालिकाहरूले युनिक नेपाल छात्रवृत्ति प्राप्त गरेका छन् । कक्षा १० का विद्यार्थीलाई जनही रु. ७००० र कक्षा १२ का विद्यार्थीलाई जनही रु. ८००० का दरले १२८ जना विद्यार्थीलाई जम्मा रु. ९,२९,००० (नौ लाख एककाइस हजार) प्रदान गरिएको थियो ।

युनिक नेपालले यस वर्ष कक्षा ९ पास गरेर १० मा अध्ययनरत विद्यार्थी र कक्षा ११ पास गरेर १२ मा अध्ययनरत विद्यार्थीका लागि माघ महिनामा

छात्रवृत्ति आवेदन फारम भर्नका लागि आहवान गरेको थियो । निवेदन आहवान गरेकोमा राजापुर नगरपालिका र गेरुवा गाउँपालिकामा रहेका १४ माध्यमिक विद्यालयहरूमा अध्ययनरत ८५९ जना विद्यार्थीहरू मध्यमा २०५ जना छात्र र ६५४ छात्राहरूले निवेदन दिएका थिए । सो विद्यालयहरूमा गेरुवा गाउँपालिकाको जानकी मा.बि. जनकनगर, जनता मा.वि. गोला, एक प्रिय राठौर मा.बि. पाताभार, पशुपति मा.बि. पशुपतिनगर, नेपाल राष्ट्रिय मा.बि. मनाउ र राजापुर नगरपालिकाको कालिका मा.बि. चैनौरा, नेपाल राष्ट्रिय मा.बि. नयाँगाउँ, किसान माध्यमिक विद्यालय खल्लाजयपुर, पद्म कुमारी मा.बि. जयपुर, अमर शहिद दशरथ चन्द मा.बि. राजापुर, भेरी मा.बि. ललितापुर, नेपाल राष्ट्रिय मा.बि. गोडियाना, मानपुर मा.बि. मानपुर टपरा र जनचेतना मा.बि. मंगलपुर रहेका थिए । छात्रवृत्ति प्रदान गर्ने निर्देशिका बमोजिम राजापुर नगरपालिका र गेरुवा गाउँपालिकाको १३ माध्यमिक विद्यालयका १२८ जना विद्यार्थीहरू छात्रवृत्ति प्राप्त गर्न सफल भए ।

युनिक नेपाल छात्रवृत्ति वितरण कार्यक्रम युनिक नेपालका अध्यक्ष श्री प्रिम बहादुर थारूज्यूको सभापतित्व र युनिक नेपालका संरक्षक तथा भूमी सुधार तथा व्यवस्था पूर्वमन्त्री डा. गोपाल दहितज्यूको प्रमुख आतिथ्यतामा सम्पन्न भएको थियो । उक्त कार्यक्रममा नेपाल पत्रकार महासंघक बर्दियाका अध्यक्ष राजेन्द्र प्रसाद धिताल, समाजसेवी जन्मजय तिमिल्सना, राजापुर नगरपालिका वडा नं. ४ का वडा अध्यक्ष रमन कुमार रेग्मी, बर्दिया उद्योग बाणिज्य संघका अध्यक्ष कृष्ण कुमार रेग्मी, कुलापानी चौधरी सोम प्रसाद चौधरी, विद्यालय व्यवस्थापन समितिका अध्यक्षहरू, छनौट भएका विद्यालयका प्रधानाध्यापकहरू, अभिभावकहरू र विद्यार्थीहरूको सहभागीता रहेको थियो ।

राजापुर नगरपालिका र गे

१० र १२ कक्षामा

युनिक शत्रवृति वितरा

२०७७

राजापुर न

आयोज



गेरुवा गाउँपालिकाका १४ विद्यालयका
मा अध्ययनरत विद्यार्थीहरूलाई

रण तथा सम्मान कार्यक्रम

२०७७ साल फागुन २४

बुर्चुर नगरपालिका-२, बदिया

सम्मान प्रतिवेदन





कार्यक्रममा युनिक नेपालको कार्य समितिका सदस्यहरू द्वय श्री कुमारी राधा चौधरी र बसन्ती चौधरीले कार्यक्रमका अतिथिहरूलाई फूलमाला, व्याच र गम्छा ओढाई स्वागत गर्नु भएको थियो । प्रमुख अतिथि डा. गोपाल दहितज्यूले पानसमा बत्ती बालेर उद्घाटन गरे सँगै सामुहिकरूपमा नेपालको राष्ट्रिय गान गाइएको थियो । युनिक नेपालका सचिब श्री महादेव चौधरीले स्वागत मन्त्रव्य दिनु भएको थियो भने संस्थापक सदस्य श्री नरेश कुमार थारूले युनिक नेपाल छात्रवृत्ति वितरणको उद्देश्य र छनौटका आधार बारे प्रष्ट्याउनु भएको थियो ।

कार्यक्रममा सहभागी विद्यार्थीहरूलाई छात्रवृत्ति रकम प्रदान गर्दै कार्यक्रमका प्रमुख अतिथि तथा युनिक नेपालका संरक्षक एवं भूमि सुधार तथा व्यवस्था पूर्वमन्त्री डा. गोपाल दहितले यस क्षेत्रमा अध्ययन गर्ने विद्यार्थीहरूलाई चेक हस्तान्तरण गर्नु भयो । आफु यो क्षेत्रमा जन्मेको र हुर्केको वताउदै प्रमुख अतिथि डा. दहितले शिक्षा क्षेत्रलाई अगाडि बढाउन आफु निरन्तर प्रयासरत रहेको वताउनु भयो ।



यस क्षेत्रका नागरिकहरूले विपन्न अवस्थामा रहेकाले आफ्ना वालवालिकाहरूलाई उच्च शिक्षा अध्ययन गराउन नसक्ने अवस्थामा रहेकाले युनिक नेपालले उच्च शिक्षा हासिल गर्नका लागि युनिक छात्रवृत्ति लागूगरी प्रत्येक वर्ष छात्रवृत्ति वितरण गर्दै आएको र यसलाई निरन्तरता दिने कार्यक्रमका सभाध्यक्ष तथा युनिक नेपालका अध्यक्ष प्रिम बहादुर थारूले बताउनु भयो ।

कार्यक्रममा गेरुवा गाउँपालिकाको एकप्रिय राठौर मा. वि. पाताभार, जानकी माध्यमिक विद्यालय र राजापुर नगरपालिकाको जनचेतना मा.वि. खैरीचन्दनपुरबाट सबैभन्दा धेरै विद्यार्थीले छात्रवृत्ति पाउन सफल भएकाले विद्यालयलाई सम्मान गरिएको थियो ।

कार्यक्रममा प्रधानाध्यापकहरूको तर्फबाट जानकी माध्यमिक विद्यालयका प्रधानाध्यापक डिल बहादुर जिसीले र विद्यालय व्यवस्थापनको तर्फ बाट एक प्रिय राठौर नमूना माध्यमिक विद्यालयका अध्यक्ष नुतन चौधरीले

शुभकामना मन्त्रव्य राख्नु भएको थियो । युनिक नेपालका पदाधिकारीहरूको समेत उपस्थिति रहेको कार्यक्रमको सञ्चालन कार्यक्रम संयोजक सोम डेमनडौराले गर्नु भएको थियो ।

२. बाल कक्षा सहजीकरण

कोभिड-१९ संक्रमणका कारणले गर्दा विद्यालयको पठनपाठनमा समेत बन्द हुन पुग्यो । निरन्तर लकडाउनका कारण विद्यालय नखुल्ने भएको हुँदा बालबालिकाहरूको पढाई तथा सिकाई क्षमता निरन्तर बिग्रिदै गएको थियो । केही समयका लागि विद्यालय खुले पनि विद्यार्थीहरूमा सिकाई क्षमता एकदमै छास भएको थियो ।

यस्तो अवस्थामा विद्यार्थीहरूको शैक्षिक अवस्था सुधार गर्न, पठन सिपको विकास गर्न र सिकाई क्षमता बढाउनका लागि युनिक नेपालका कार्यक्रम



बालकक्षा सहजीकरणलाई प्रभावकारी बनाउन स्टेशनरी सहयोग पश्चात बालबालिकाहरूसँग फोटो शेषन

संयोजक सोम डेमनडौराको सहजीकरणमा युनिक नेपालले बाल कक्षाको आयोजना गरिएको थियो । सो कक्षाको मुख्य उद्देश्य भनेको विद्यार्थीहरूका लागि सहज सिक्ने वातावरण बनाउने, प्रश्न गर्न सिकाउने, निर्धक्क भएर बोल्न सक्ने बानीको विकास गराउने, गृहकार्यमा सहयोग गर्ने र नेतृत्व विकासमा सहयोग गर्ने रहेको थियो ।

कक्षा सञ्चालन भएदेखि बाल विकासदेखि ७ कक्षा सम्मका ८६ विद्यार्थीहरू सो कक्षामा सक्रिय सहभागीता जनाएका थिए । सो कक्षामा चित्र बनाउन सिकाउने, माइकमा बोल्न र गीत गाउन लगाउने, नाच लगाउने र बोल्न लगाउने लगायतका गतिविधिहरू गरिने गरिन्थ्यो । कक्षालाई सहज बनाउन युनिक नेपाल मार्फत पुस्तकालयबाट पुस्तक सहयोग, कापी र पेन्सिल कलर सहयोग गरेको थियो । सो सहयोग युनिक नेपालका अध्यक्ष श्री प्रिम बहादुर थार्लज्यूले हस्तान्तरण गर्नु भएको थियो ।



ख. सामुदायिक सहयोग कार्यक्रम

समुदायको आवश्यकतालाई मध्यनजर गरी समुदाय स्तरमा सामुदायिक भवनको निर्माण, प्रतिक्षालयको निर्माण, थारू डेउठन्वा निर्माण, कल्भर्ट, पुल निर्माणका साथै ह्युम पाइप सहयोग र स्यालो ट्युबवेल जडान सहयोग समेत गरिन्छ । सो कार्यक्रम अन्तर्गत निम्न गतिविधिहरू सम्पन्न गरियो ।

१. ट्राफिक आइल्याण्ड निर्माण सहयोग

राजापुर भन्सार चोकमा ट्राफिक व्यवस्थापन तथा ट्राफिक प्रहरीको सहजताका लागि युनिक नेपाल र राजापुर नगरपालिकाको संयुक्त आर्थिक लगानीमा ट्राफिक आइल्याण्डको निर्माण गरी स्थापना गरियो । ट्राफिक आइल्याण्ड निर्माण गर्ने युनिक नेपालले रु. ७३,०६५ (त्रिहत्तर हजार पैसड्डी रुपैया) र राजापुर नगरपालिकाले रु ८९९४.२५ (एकासी हजार नौ सय चौरानब्बे रुपैया पच्चिस पैसा) सहयोग गरेको थियो । सो ट्राफिक आइल्याण्ड नियमबारे जानकारी समेत लेखिएको छ । ट्राफिक आइल्याण्ड निर्माण भएपछि गाडीको स्पिड नर्मल गर्न तथा गाडी मोड्न र ट्राफिक व्यवस्थापन गर्न सहज भएको ट्राफिक प्रहरीले जनाएको छ ।

२. जगन्ठ्या डेउठन्वा निर्माण सहयोग

युनिक नेपालको आर्थिक सहयोगमा नयाँगाउँ बरघर समितिद्वारा राजापुर नगरपालिका वडा नं. २ को नयाँगाउँ (लवलपुर) गाउँमा थारू समुदायको धार्मिक स्थल तथा जगन्ठ्या मर्वाको निर्माण गरियो । समुदायको माग भए बमोजिम सो थारू डेउठन्वाको निर्माण रु. ३,४९,२६० (तीन लाख उनान्पचास हजार दुई सय साठी) को लागतमा निर्माण भएको हो । उक्त



राजापुर नगरपालिका र युनिक नेपालको संयुक्त प्रयासमा
राजापुर बजारको भन्सार चोकमा राखिएको ट्राफिक आइल्याण्ड

जगन्ठ्या मर्वाको उद्घाटन युनिक नेपालका संस्थापक संरक्षक एवं भूमी सुधार तथा व्यवस्था पूर्वमन्त्री डा. गोपाल दहितद्वारा मिति २०७८ साल जेठ २८ गते गरिएको थियो ।

कार्यक्रममा बोल्दै प्रमुख अतिथि डा. गोपाल दहितले हाम्रा स्थानीय जनप्रतिनिधिहरूले आफ्नै समुदायको डेउठन्वा निर्माणका लागि बजेट बिनियोजन गर्न नसकेका बताउनु भयो । साथै, नयाँगाउँ यस क्षेत्रको सबैभन्दा पुरानो थारू वस्तीमध्येको एक रहेता पनि यहाँको मर्वा खरफुसको र अस्थायी भएकोले रथायीरूपमा मर्वा निर्माणमा सहयोग गरेको समेत जनाउनु भयो । थारू समुदायको परम्परागत धार्मिक आस्थाकोरूपमा रहेको पवित्र स्थल मर्वाको भौतिक संरचना निर्माणमा युनिक नेपालले हरेक वर्ष सहयोग गर्दै आएको बताउनु भयो ।

यसभन्दा पहिले पनि युनिक नेपालले बिभिन्न स्थानहरूमा थारू ठन्घाको



युनिक नेपालको आर्थिक सहयोगमा राजापुर नगरपालिका वडा नं. २ नयाँगाउँमा निर्माण भएको जगन्दया मर्वाको उद्घाटनगर्दै युनिक नेपालका संरक्षक डा. गोपाल दहित



युनिक नेपालको आर्थिक सहयोगमा राजापुर नगरपालिका वडा नं. २ नयाँगाउँमा निर्माण भएको
जगन्दया मर्वा

निर्माण गरि सकेको छ । कुनै व्यक्तिको निजी जग्गामा नभई यदि सार्वजनिक जग्गामा ठन्हवा रहेको र समुदायको माग आएमा युनिक नेपालले सो ठन्हवा निर्माणमा सहयोग गर्ने युनिक नेपालका अध्यक्ष प्रिम बहादुर थारूले जनाउनु भयो ।

कार्यक्रममा उपस्थित कुलापानी चौधरीले मर्वा निर्माणमा महत्वपूर्ण योगदान दिएकाले सम्पूर्ण घरधुरीको तर्फबाट धन्यवाद दिनु भएको थियो । कार्यक्रम नयाँगाउँका बरघर राम करण थारूको सभाध्यक्षमा भएको थियो भने सो कार्यक्रमको संचालन युनिक नेपालका कार्यक्रम संयोजक सोम डेमनडौराले गर्नु भएको थियो ।

३. युनिक प्रतिक्षालय निर्माण सहयोग

स्थानीय समुदायको माग अनुसार युनिक नेपालले राजापुर नगरपालिका वडा नं. १ मनपरीपुरको मुल बाटोको छेउमा यात्रुहरूका लागि युनिक प्रतिक्षालय निर्माण गर्न सहयोग गरेको छ । उक्त प्रतिक्षालयको निर्माणसँगै यात्रुहरूलाई बस सेवाकालागि पर्खिन तथा बस्नलाई समेत सजिलो भएको छ । उक्त युनिक प्रतिक्षालय निर्माणका लागि युनिक नेपालले रु. २,९४,८०८ (दुई लाख चौधू हजार आठ सय आठ रुपैया) नगद सहयोग गरेको हो । मनपरीपुरको बरघर समिति तथा उपभोक्ता समितिले जनश्रमदान समेत गरी उक्त प्रतिक्षालय निर्माण गरेका थिए ।



राजापुर नगरपालिका वडा नं. १ मनपरीपुर गाउँमा युनिक नेपालको सहयोगमा निर्माणाधिन यात्रु प्रतिक्षालय

४. ह्युम पाइप सहयोग

स्थानीय समुदायको माग अनुसार राजापुर नगरपालिका वडा नं. २ जोतपुरमा जोतपुरको दक्षिण बदालपुर जाने बाटोबाट खल्लाजयपुर जोड्ने गरी निकालिएको बाटोमा राख्नका लागि ८ वटा ह्युमपाइप सहयोग गरेको

छ । ६०० एमएमका २ वटा र ३०० एमएमका ६ वटा ह्यूम पाइपका लागि रु. १,१४,१३० (एक लाख चौध छजार एक सय तीस) सहयोग गरेको हो । जोतपुरका घरधुरी जनश्रमदान र नगद सहयोगबाट निर्माण गरिएको सो बाटोमा युनिक नेपालले ह्यूम पाइप सहयोग गरेको हो । बाटो निर्माणले कृषि कार्य र यातायात आवागमनमा सजिलो भएको छ ।



५. स्यालो ट्युबवेल जडान

बर्गदही गाउँको बरघर समिति र ग्वारी गाउँको बरघर समितिद्वारा स्यालो ट्युबवेल जडानका लागि माग हुन आएकोले युनिक नेपालले राजापुर नगरपालिका वडा नं. २ को ग्वारी गाउँको चौक र बर्गदही गाउँको बरघर सामुदायिक घरको छेउमा स्यालो ट्युबवेलको जडान गरिएको छ । स्यालो ट्युबवेलको जडानले समुदायका मानिसहरूलाई दैनिक कामकाजका साथै

पानी पिउन र लुगा धुन सजिलो भएको छ । उक्त दुई वटा स्यालो ट्युबवेलको निर्माण गर्न युनिक नेपालले रु. ३४,६१७ (चौतिस छजार छ सय सत्र रूपैया) सहयोग गरेको हो ।




ग. थारु भाषा, साहित्य र संस्कृति

१. जंग्रार साहित्यिक बखेरीको १०औं वार्षिकोत्सव

जंग्रार साहित्यिक बखेरीको दशौं वर्षगाँठको अवसरमा बर्दियाको पर्यटकीय केन्द्र ठाकुरद्वारामा थारु साहित्यिक बखेरी भव्यरूपमा सम्पन्न भयो । थारु भाषा, साहित्य र संस्कृतिको प्रचार प्रचार, बिमर्श र संवाद गर्दै सञ्चालित सम्मेलनमा नेपाल संस्कृत विश्वविद्यालयका उपकुलपति प्रा.डा. यादवप्रकाश लामिछाने प्रमुख अतिथि रहनु भएको थियो । उक्त कार्यक्रममा सम्मानित हुनेमध्येका डा. गोपाल दहितले थारुहरूले आफ्नो इतिहास आफै लेख्नुपर्ने, पुरानो साँस्कृतिक सम्पदाको संरक्षण नगरी पहिचान स्थापित नहुने भन्दै लेखक अनुसन्धानकर्ताहरूलाई लेख्न हौस्याउँदै उत्कृष्ट कृतिहरूको प्रकाशनका लागि युनिक नेपालले खुल्ला दिल्ले सहयोग गर्न बताउनु भयो ।

बारबर्दिया नगरपालिकाका नगर प्रमुख दुर्गाबहादुर थारु कबीरले नेपाल संस्कृत विश्वविद्यालयले थारु भाषा विभाग बनाएर काम गर्न सकेमा थप उपलब्धी हुने सुभाव दिनु भयो । जंग्रार साहित्यिक बखेरीका संरक्षक सुशील चौधरीले थारु लोककला र सौन्दर्यको विषयमा चर्चा गर्नु भयो । त्यस क्रममा थारु सौन्दर्यशास्त्रको विवेचना हुनुपर्ने आवश्यकता औल्याउनु भयो । पत्रकार तथा लेखक डा. कृष्णराज सर्वहारीले थारु साहित्य सम्मेलनले कोरोनाका बीचमा पनि नयाँ उर्जा थपेको बताउनु भयो ।

जंग्रार साहित्यिक बखेरीका अध्यक्ष सोम डेमनडौराको अध्यक्षतामा सम्पन्न



युनिक नेपालले सहकार्य गरेको जंग्रार साहित्यिक बखेरीको दशौं वार्षिकोत्सवमा पुस्तक विमोचन गर्दै युनिक नेपालका संरक्षक डा. गोपाल दहित, प्रमुख अतिथि एवं नेपाल संस्कृत विश्वविद्यालय, बेलभुण्डी, दाङका उपकुलपति प्रा.डा. यादवप्रकाश लामिछाने र जंग्रार साहित्यिक बखेरीका अध्यक्ष एवं युनिक नेपालका कार्यक्रम अधिकृत सोम डेमनडौरा

औपचारिक कार्यक्रममा स्वागत मन्तव्य र बखेरीको बारेमा उपाध्यक्ष बालिका चौधरीले बताउनु भएको थियो । लोक संस्कृतिकर्मी ठगुलाल थारुलाई गुर्वावाका रूपमा सम्मानित गरेर सुरु भएको औपचारिक कार्यक्रममा दश जना स्रष्टाहरू डा. गोपाल दहित बर्दियाबाट, थारु जनकवि बमबहादुर थारु रूपन्देहीबाट, एकराज चौधरी बर्दियाबाट, श्रीराम चौधरी दांगबाट, भगवती प्रसाद थारु देउखरीबाट, दिलबहादुर चौधरी कैलालीबाट, शर्मिला चौधरी सृष्टि कंचनपुरबाट र सुमित्रा चौधरी बर्दियाबाट सम्मान गरिएको थियो ।

कार्यक्रममा युनिक नेपाल, कालिका सामुदायिक पुस्तकालय, बर्दिया, कर्मशील नेपाल, ठाकुरबाबा नगरपालिका, ठाकुरद्वारा पर्यापर्यटन समितिले सहकार्य गरेका थिए ।

२. राष्ट्रिय थारु साहित्य सम्मेलनमा सहकार्य

थारु लेखक संघ, नेपालद्वारा हरेक वर्ष आयोजना गरिने राष्ट्रिय थारु साहित्य सम्मेलन यस आर्थिक वर्षमा सुर्खेतको वीरेन्द्रनगरमा आयोजना गरिएको कार्यक्रममा सहकार्य गरिएको थियो । २०७७ साल चैत २१ गते थारु लेखक संघको मुल आयोजना, जंग्रार साहित्यिक बखेरी र थारु कल्याणकारिणी सभा, सुर्खेतको सह-आयोजनामा सम्पन्न सो कार्यक्रमका लागि युनिक नेपालले सहकार्य गरेको थियो । उक्त कार्यक्रम वीरेन्द्रनगर नगरपालिकाको कर्णाली थारु होम स्टे, नयाँगाउँमा सम्पन्न भएको थियो ।

दुई दिने सो सम्मेलनको उद्घाटन वीरेन्द्रनगर नगरपालिकाका नगर प्रमुख देव कुमार सुवेदीले उद्घाटन गर्नु भएको थियो । नेपाल प्रज्ञा प्रतिष्ठानका मातृभाषा साहित्य विभागका विभाग प्रमुख प्राज्ञ लक्ष्मी मालीले थारु समुदायले यस खाले साहित्य सम्मेलन गरेर थारु साहित्यको संरक्षण र प्रवर्द्धनमा महत्वपूर्ण योगदान पुग्ने बताउनु भयो ।



कार्यक्रममा विभिन्न विषयगतरूपमा प्यानल छलफल गरिएको थियो । सो मध्यमा आख्यानको ओज विषयमा वरिष्ठ साहित्यकार महेश विक्रम शाह र आख्यानकार नयनराज पाण्डे प्यानलिष्ट र शेखर दहित सहजकर्ता, मानक भाषा लेखनशैली बहसमा डा. कृष्णराज सर्वहारी र भोलाराम चौधरी प्यानलिष्ट र सोम डेमनडौरा सहजकर्ता, थारु पहिचानको सवाल बहसमा बेजुलाल थारु, कृष्ण थारु र मान बहादुर पन्ना प्यानलिष्ट र सोम डेमनडौरा सहजकर्ता, थारु गीत संगीतको बाटो कता बहसमा सुशील चौधरी, सानु चौधरी, राज कुश्मी प्यानलिष्ट र अनिल कुश्मी सहजकर्ता, थारु लोकसंस्कृति र दस्तावेजीकरण बहसमा भुवन चौधरी, भगवती प्रसाद थारु प्यानलिष्ट र उर्मिला गम्भा सहजकर्ता थिए । कार्यक्रममा थारु लेखक संघले थारु भाषा तथा साहित्यको क्षेत्रमा महत्वपूर्ण योगदान दिएको भन्दै कथाकार शेखर दहितलाई सम्मान र पुरस्कृत गरिएको थियो ।

उक्त कार्यक्रममा युनिक नेपालको तर्फबाट युनिक नेपालका कोषाध्यक्ष राधेश्याम थारु, कार्य समिति सदस्य राम कुमार थारु र कार्यक्रम संयोजक सोम डेमनडौराको सहभागीता रहेको थियो । साथै, युनिक नेपालले पुस्तक प्रदर्शनी समेत राखेको थियो । कार्यक्रममा विभिन्न जिल्लाबाट करिब २०० जना लेखक, साहित्यकार तथा गायकहरूको सहभागिता रहेको थियो ।

घ. स्वास्थ्य सेवा कार्यक्रम

१. स्वास्थ्य उपकरण सहयोग

२२ असार, २०७८ मा युनिक नेपालले अव्यवस्थित शब व्यवस्थापनका लागि राजापुर प्राथमिक स्वास्थ्य केन्‌ल (पिएचसी) लाई स्वास्थ्य सामग्री खरिद गर्न आर्थिक सहयोग गर्यो । पिएचसीको पोष्टमार्टम वार्डमा पर्याप्त स्वास्थ्य सामग्री नहुँदा शब व्यवस्थापनमा कठिनाई हुँदै आएपछि युनिक नेपालले मर्चुअरी च्याम्बर सिंगल बडी खरिद गर्न तीन लाख रुपैया प्रदान गरेको हो ।

मर्चुअरी खरिद राजापुर नगरपालिका मार्फत हुने भएकोले नगरपालिकाका मेयर शिवप्रसाद चौधरीलाई रकम हस्तान्तरण गरिएको थियो । सो चेक रकम युनिक नेपालका अध्यक्ष श्री प्रिमबहादुर थारूले हस्तान्तरण गर्नु भयो । स्वास्थ्य उपकरण सहयोग कार्यक्रम अन्तरगत राजापुर नगरपालिका मार्फत राजापुर प्राथमिक स्वास्थ्य केन्द्रलाई रकम सहयोग गरिएको युनिक नेपालका अध्यक्ष प्रिमबहादुर थारूले बताउनु भयो ।

समयमा पहिचान हुन नसकि अव्यवस्थितरूपमा रहेका शबले दुर्गम्य फैलिन गई मानव स्वास्थ्यमा प्रतिकूल असर पर्ने खतरा बढेपछि उक्त सहयोग गरेको अध्यक्ष थारूले बताउनु भयो ।

कार्यक्रममा नगरपालिकाका मेयर चौधरीले युनिक नेपालको सहयोगले अव्यवस्थित शब व्यवस्थापनमा सहयोग पुग्ने बताउनु भयो । चार लाख १५ हजार रुपैया पर्ने सो च्याम्बरका लागि युनिक नेपालले तीन लाख र राजापुर नगरपालिकाले एक लाख १५ हजार रुपैया ब्यहोरेका हुन् ।



२. कोभिड-१४ व्यवस्थापन सहयोग

कोभिड-१९ संक्रमणले गर्दा निरन्तररूपमा लकडाउन भयो । लकडाउनले गर्दा गरिखाने अति विपन्न परिवारलाई हातमुख जोर्न पनि धौ धौ हुन गयो । यस्तो विषम परिस्थितिमा युनिक नेपालले त्यस्ता परिवारलाई खाद्य सामग्री प्रदान गरेको थियो । कोभिडका कारण रोजगार गुमाएका राजापुर नगरपालिका वडा नं ४ का १ सय परिवारलाई राहत बितरण गरिएको हो ।

युनिक नेपालले प्रति परिवार २५ केजी चामल १ प्याकेट नुन, २० पिस माक्स, सावुन लगायतका अत्यावश्यक खाद्य सामग्री बितरण गरिएको युनिक नेपालका अध्यक्ष प्रिमबहादुर थारूले बताउनुभयो । युनिक नेपाल बिगतका दिनमा विभिन्न सहयोग कार्यक्रम गर्दै आएको भन्दै आगामि दिनमा निरन्तर सहयोग गर्न तयार रहेको युनिक नेपालका संरक्षक तथा भुमिसुधार तथा व्यवस्था पूर्वमन्त्री डा. गोपाल दहितले बताउनु भयो ।



बर्दिया उद्योग बाणिज्य संघले राहतको लागि पहल गरेपछि आफुहरूले सामाजिक उत्तरदायित्व अन्तर्गत राहत उपलब्ध गराएकोले सदुपयोग गर्न डा. दहितले आग्रह गर्नुभयो । बर्दिया उद्योग बाणिज्य संघको समन्वयमा युनिक नेपालले राहत बितरण गरेको हो ।

कोरोना महामारीबाट जोगिन सहयोग पुग्ने उद्देश्यले युनिकले विभिन्न उपकरण लगायतका विभिन्न स्वास्थ्य सामग्री सहयोग गर्दै आएको छ । बर्दिया उद्योग बाणिज्य संघका अध्यक्ष कृष्ण कुमार रेग्मीको अध्यक्षतामा राहत बितरण कार्यक्रम गरिएको थियो ।

३. एम्बुलेन्स सेवा

ग्रामिण भैगमा विरामीहरूको सेवा प्रदानका लागि युनिक नेपालले बिगत २१ बर्ष देखि बर्दिया जिल्ला लगायत आसपासका क्षेत्रहरूमा निरन्तर सेवा प्रदान गर्दै आएको छ । यस आर्थिक बर्ष २०७७/७८ मा जम्मा २५९ जना विरामीहरूलाई एम्बुलेन्स सेवा दिइएको छ । जससमध्येमा महिला १११ जना, पुरुष १४८ जना र सुल्तकेरी ७८ जना रहेका छन् ।



ड. सहयोग तथा सहकार्यमा सञ्चालित कार्यक्रमहरू

१. थारु पत्रकार संघको राष्ट्रिय सम्मेलन तथा बरधर प्रणाली सम्बन्धी बृहत गोष्ठी कार्यक्रम

नेपाल बहुजातिय, बहुसाँस्कृतिक, बहुभाषिक र विविधतामा एकता रहेको देश हो । नेपालमा अहिले १२५ जातजातिको बसोसबास रहेको छ । त्यसमध्ये थारु जाती एक हुन् । थारु समुदायको आफ्नै छुट्टै मौलिक कला, संस्कृति, संस्कार, भाषा, भेषभुषा, तथा रीतिरिवाज छन् । निःस्वार्थ सामूहिक भावना बोकेको कुशल एवम् अनुशासित नेतृत्वलाई सम्मान गर्ने परम्परा थारु समुदायमा पाइन्छ । अभ भनौ समाजवादको अभ्यास नै थारु समुदायमा छ भन्दा केहि फरक नपर्ला । समाजवादको उत्कृष्ट उदाहरण थारु समुदायको बरधर, मटावा प्रथामा छ । मटावा प्रथाद्वारा नै सिंगो गाउँको होस या कुनै घरको काम किन नहोस् उनिहरू सामूहिकरूपमा काम गर्ने गर्दछन् । हप्तौ दिनसम्म लाग्ने काम एक दिनमा सक्छन् त्यो पनि निशुल्क, जसको नेतृत्व बरधर/मटावाले गर्ने गर्दछन् । तसर्थ यसको सत्य तथ्य बाहिर ल्याउन अहिलेको तड़कारो आवश्यकता हो । यहि कुरालाई मध्यनजर गर्दै यसको उजारगरसंगै व्यापक प्रचारप्रसार र बहस चलाउन अहिलेका आवश्यकता भएकोले राष्ट्रिय स्तरकोरूपमा यो कार्यक्रमको आयोजना गरिएको थियो । उक्त कार्यक्रममा नेपालका २५ जिल्लामा बस्ने थारु पत्रकार, थारु लेखक, थारु बुद्धिजीवीहरू र बर्दियाका बरधर, मटावा, थारु अगुवाहरूको सहभागिता रहेको थियो । उक्त कार्यक्रम मिति २०७८ बैशाख ६ गतेका दिन सम्पन्न भएको थियो ।

कार्यक्रम दुई चरणमा गरिएको थियो । पहिलो चरणको कार्यक्रममा थारु पत्रकार संघको राष्ट्रिय सम्मेलन तथा बरधर प्रणाली सम्बन्धी बृहत गोष्ठी र हालै सम्पन्न नेपाल पत्रकार महासंघको निर्वाचनमा निर्वाचित थारु पदाधिकारीहरूलाई सम्मान गरिएको थियो । त्यसपछि देशभरिबाट आएका थारु पत्रकारहरूको विचमा थारु पत्रकारहरूको अवस्था, थारु भाषा, कला, संस्कृतिको विषयमा र थारु पत्रकार संघको आगामी कार्ययोजना, रणनीति तयार गरिएको थियो । थारु पत्रकारहरूको बर्तमान अवस्था चुनौती बारे बरिष्ठ पत्रकार लक्की चौधरीले कार्यपत्र प्रस्तुत गर्नु भएको थियो ।

दोस्रो चरणको कार्यक्रममा बरधर प्रणाली सम्बन्धी बृहत गोष्ठी गरिएको थियो । त्यहिदिन बरधर, मटावा प्रणालीको महत्व र कानुनी मान्यता किन ? विषयक कार्यपत्र सांस्कृतिक अभियन्ता श्री एकराज चौधरीले कार्यपत्र प्रस्तुत गर्नु भएको थियो भने टिप्पणी पत्रकार लक्की चौधरी, ठाकुरसिंह



थारु पत्रकार संघ, नेपालको राष्ट्रिय सम्मेलनमा पहुँच दैनिकका सम्पादक श्री प्रेम दहितलाई सम्मान पत्र प्रदान गर्दै युनिक नेपालका अध्यक्ष श्री प्रिम बहादुर थारु

थारु, मानवअधिकारकर्मी सुशील चौधरीले गर्नु भएको थियो । बरधरहरू खुला छलफलमा सक्रिय सहभागिता जनाएका थिए ।

२. दोस्रो बर्दिया जिल्ला पालिका स्तरीय फुटवल प्रतियोगिता :२०७७

कालिका सामुदायिक पुस्तकालय तथा स्रोत केन्द्रको आयोजनामा बढैयाताल गाउँपालिका कालिकामा २०७७ फागुन १५ गते दोस्रो बर्दिया जिल्ला पालिका स्तरीय फुटवल प्रतियोगिता: २०७७ को आयोजना गरिएको थियो ।

यूवा खेलकुदको सम्भावनाहरूलाई मध्यनजर गर्दै युवाहरूको जोस, जाँगर, सिर्जनशीलता, कला, क्षमता, सिप र ज्ञानको विकासको लागि निरन्तर दोस्रोबर्दिया जिल्ला पालिका स्तरीय फुटवल प्रतियोगिता: २०७७ को आयोजना गरिएको हो ।

प्रतियोगितामा आठ वटै पालिकाहरू राजापुर नगरपालिका, ठाकुरबाबा गाउँपालिका, मधुवन नगरपालिका, गुलरिया नगरपालिका, बारबर्दिया नगरपालिका, बाँसगढी नगरपालिका, गेरुवा गाउँपालिका, बढैयाताल गाउँपालिकाको सहभागिता रहेको थियो । युनिक नेपालले सह-प्रायोजककोरूपमा सहकार्य गरेको थियो ।

३. राजापुर प्रिमियम लिंग २०७७

युवाहरूमा देखिएका बिभिन्न विकृति, बिसंगती तथा कुलतमा फसेका युवाहरूलाई खेलकुदको माध्यमबाट सकरात्मक सौचको विकास गर्दै त्यस्ता विकृतिबाट निरुत्साहित गर्न राजापुर स्पोर्ट्स् क्लबले मिति २०७७ चैत १५ गतेका दिन राजापुर प्रिमियम लिंग २०७७ को आयोजना गरेको थियो । राजापुर नगरपालिकामा आयोजना गरिएको उक्त खेलकुद प्रतियोगितामा युनिक नेपालले सहयोग गरेको थियो ।

४. मानपुर टपरा ब्याडमिन्टन

मानपुर टपरा खेलकुद विकास समितिको आयोजनामा सञ्चालित क्षेत्र नं. २ (ख) प्रदेश स्तरीय खुल्ला ब्याडमिन्टन प्रतियोगितामा युनिक नेपालले सहकार्य गरेको थियो । उक्त ब्याडमिन्टन प्रतियोगिता राजापुर नगरपालिका वडा नं. ६ मा मिति २०७७ फागुन २९ गते सम्पन्न भएको थियो ।

५. विद्यालयमा फूलबारी प्रवर्द्धन व्यवस्थापन

बारबर्दिया नगरपालिका वडा नं. २, जोगीगाउँमा अवस्थित युवक माध्यमिक विद्यालयले विद्यालयमा फूलबारी बनाउनका लागि सहयोग माग गरेकोमा युनिक नेपालले सो फूलबारी प्रवर्द्धन परियोजनामा सहयोग गरेको थियो । ८ वटा भवनमा ३९ वटा कोठा भएको सो विद्यालयलाई ग्रिन स्कुल, किलन स्कुल तथा संस्कार सहितको शिक्षाको मुल नारा राखेको प्रस्तावनालाई स्विकार गर्दै सो सहयोग गरिएको थियो । सो परियोजना अन्तर्गत विद्यार्थीले आफ्नो नाममा गमलामा फूल रोजे र त्यसको स्थाहार सुसार



गर्न संस्कारको विकास गर्ने साथै हरियो वातावरण स्वस्थ वातावरणप्रतिको सिकाई बारे उल्लेख गरिएको थियो । उक्त बजेत विद्यालयले रंगिन गमला, फूलको बेर्ना, हजार र कटर किन्न प्रयोग भएको थियो ।

६. संस्थागत विकास कार्यक्रम

१. युनिक स्थापना दिवश

२०५२ साल जेठ १९ गते स्थापित युनिक नेपालले आदिबासी थारु, विभिन्न जातजाति तथा विपन्न वर्गहरूको शैक्षिक, आर्थिक, सामाजिक, भौतिक, सीप, आदि क्षेत्रको उत्थानका लागि महत्वपूर्ण कार्य गर्दै आइ



युनिक नेपालको २६ औं स्थापना दिवशमा दीप प्रज्वलन गर्दै युनिक नेपाल अध्यक्ष श्री प्रिम बहादुर थारु, सचिब श्री महादेव चौधरी र सदस्य श्री राम कुमार थारु



युनिक नेपालको २६ औं स्थापना दिवशमा शुभकामना मन्तव्य राख्दै युनिक नेपालका संरक्षक डा. गोपाल दहित

रहेको छ। २०७८ साल जेठ १९ गतेका दिन २७औं स्थापना दिवस एक भव्य कार्यक्रमका बीच सुसम्पन्न भयो। रजत जयन्ती भव्यरूपमा मनाउने योजना रहेपनि कोभिड १९ का कारणले सानो र विशिष्टरूपमा युनिक स्थापना दिवश मनाइयो।

युनिक नेपालको स्थापना दिवश युनिक नेपालका अध्यक्ष श्री प्रिम बहादुर थारूको सभापतित्व र संस्थापक संरक्षक डा. गोपाल दहितज्यूको प्रमुख आतिथ्यतामा सम्पन्न भयो। स्थापना दिवशमा युनिक नेपालले गर्दै आएको कामको बारेमा समीक्षाका साथै आगामी बाटोको विषयमा समेत छलफल गरिएको थियो।



युनिक नेपालको २६ औं स्थापना दिवशमा पत्रकारहरूलाई मास्क र ह्याण्ड स्यानिटाइजर वितरण पछि सामुहिक फोटो

युनिक स्थापना दिवशको अवसरमा गेरुवा गाउँपालिका र राजापुर नगरपालिकामा स्थापित अस्थायी कोभिड अस्पतालमा एक एक वटा अक्सिजन कन्सन्ट्रेटर र तीन तीन वटा अक्सिजन सिलिन्डर सहयोग गरिएको थियो। स्थापना दिवशकै अवसरमा मानव अधिकार रक्षक तथा पत्रकारहरूको सुरक्षालाई मध्यनजर गर्दै राजापुर नगरपालिका र गेरुवा गाउँपालिकामा कार्यरत पत्रकारहरूलाई मास्क र ह्याण्ड स्यानिटाइजर सहयोग गरिएको थियो।

स्थापना दिवशका दिन दीप प्रज्वलन समेत गरिएको थियो। सो कार्यक्रम संस्थापक सदस्य, कार्य समितिका पदाधिकारी र कर्मचारीहरूको सहभागीता रहेको थियो।

२. लेखा सफ्टवेयर तथा सूचना प्रणाली व्यवस्थापन

युनिक नेपालले लेखा तथा सूचना प्रणालीलाई अझै व्यवस्थित बनाउनका लागि फामस सफ्टवेयर इन्स्टल गरेको छ । यसले गर्दा लेखा प्रणालीमा काम गर्न सहज भएको छ । सो लेखा सफ्टवेयर प्रणाली चलाउनका लागि लेखा तथा प्रशासकीय अधिकृत प्रेम कुमार थारू र प्रशासन सहायक सविता चौधरीलाई भर्चुअल माध्यमद्वारा तालिम दिएर सक्षम बनाइएको छ ।

३. युनिक पुस्तकालय संचालन

युनिक नेपालको आफ्नै पुस्तकालय छ । यस पुस्तकालयमा साहित्य, संस्कृति, इतिहास, मोटिभेस्नल र लोकसेवा आयोग लगायतका १० हजार

बढी थारू, नेपाली र अंग्रेजी भाषाका उपयोगी पुस्तकहरू रहेका छन् । पुस्तकालयमा युनिक नेपालले प्रकाशनमा ल्याएका पुस्तकहरू पनि रहेका छन् । यस वर्ष देखि युनिक नेपालले यस पुस्तकालयलाई धेरै भन्दा धेरै पाठक, अध्ययता र अनुसन्धाता समक्ष पुर्याउने कोशिस गरेको छ । जसको फलस्वरूप अध्ययताहरू नियमितरूपमा पुस्तक अध्ययन गर्न थालेका छन् । पुस्तकालयलाई इसु बेर्स्ड, रेफरेन्स बेर्स्ड र बिक्री विभाग गरी तीन भागमा बाँडेको छ । सोही सुविधा अनुसार पाठकहरूले सुविधा लिई रहेको अवस्था छ । साथै, विद्यार्थीहरूलाई अनलाइन कक्षाका लागि सहयोग गरिएको छ ।



युनिक नेपालले संचालनमा ल्याएको युनिक पुस्तकालयमा विविध शिक्षा तथा ज्ञानमुलक पुस्तकहरू

युनिक नेपालले संचालनमा ल्याएको युनिक पुस्तकालयमा लोकसेवा आयोग सम्बन्धि पुस्तकहरू

४. लेखा परीक्षण प्रतिवेदन

United Youth Community Nepal (UNYC)


Bardiya, Nepal

Statement of Financial Position

As at 15 July, 2021 (31st Ashad, 2078)

Note	Particulars	15th July, 2021 NPR	15th July, 2020 NPR
ASSETS			
Non-Current Assets			
1.1	Property, Plant & Equipment	43,711,860.36	43,358,589.36
1.2	Less: Accumulated Depreciation	24,325,025.12	22,375,655.33
	Net Property, Plant and Equipment	19,386,835.24	20,982,934.03
Investment Property			
2.1	Investment in Shares	39,517,200.00	39,517,200.00
2.2	Investment as Loans and Advances	30,000,000.00	118,531,842.78
	88,904,035.24	179,031,976.81	
Current Assets			
3	Trade Receivables & Other Advances	6,157,181.58	4,282,876.42
	Inventories	295,971.91	299,089.37
4	Cash and Cash Equivalents	171,969,081.27	83,588,691.63
	178,422,234.76	88,170,657.42	
	Total Assets	267,326,270.00	267,202,634.23
RESERVE AND LIABILITIES			
Funds and Reserves			
Accumulated Reserves			
5.1	Unrestricted Funds/Accumulated Surplus	264,902,416.03	263,094,789.12
Restricted Funds			
5.2	Designated Funds	1,085,886.00	1,085,886.00
Endowment Fund			
Reserve for Granted assets			
	Total Fund and Reserves	265,988,302.03	264,180,675.12
Current Liabilities			
4	Trade and Other Payables	708,417.00	2,021,449.50
Other Current Liabilities			
	Income Tax Payable	629,550.97	1,000,509.60
	Total Liabilities	1,337,967.97	3,021,959.10
	Total Equity and Liabilities	267,326,270.00	267,202,634.23

The Notes on accounts form an integral part of the financial statements.


Prem Kumar Tharu
Admin & Account Officer


Ram Kumar Tharu
Member


Nirmal Kumar Tharu
Member



CA. Shesh Mani Dahal
Senior Partner
SDR Associates
Chartered Accountants


Kumari Radha Chaudhary
Member


Basanti Kumari Chaudhary
Member


Radheshyam Tharu
Treasurer

Mahadev Chaudhary
Secretary


Prim Bahadur Tharu
Chairman



Date: 8 Ashwin, 2078
Rajapur, Bardiya

United Youth Community Nepal (UNYC)

Bardiya, Nepal

Statement of Income and Expenditure


For the year ended 15 July, 2021 (31st Ashad 2078)

Note	Particulars	15th July, 2021 NPR	15th July, 2020 NPR
6.1	Opening Project Grant Balance	-	274,504.83
6.2	Grant Received during the Year	-	4,786,326.67
	Total Grant Received	-	5,060,831.50
6.3	Less: Balance Grant Amount	-	-
	Net Grant Amount	-	5,060,831.50
7	Miscellaneous Income	1,718,701.69	1,773,785.00
	Bank Interest	9,138,079.26	4,950,033.46
	Income from Loans and advances	5,229,091.00	13,773,566.00
	Total Income	16,085,871.95	25,558,215.96
8	Programme Expenditure (Donor Funded)	-	5,060,831.50
Organisational Core Expenses			
10	Programme Expenditure	4,211,390.33	7,196,505.75
9	Administrative Expenditure	7,237,849.64	6,683,864.19
	Total Expenditure before Depreciation	11,449,239.97	18,941,201.44
	Surplus/(Deficit) of income over expenditure	4,636,631.98	6,617,014.52
	Depreciation	2,118,428.10	2,614,976.11
	Operating Surplus/(Deficit)	2,518,203.88	4,002,038.41
Appropriation/Transfer of Surplus/(Deficit):			
	Surplus/(Deficit) during the year	2,518,203.88	4,002,038.41
	Income Tax Provision		
a)	Provision for Income Tax this year	629,550.97	1,000,509.60
b)	Previous Year's Income Tax expenses	81,026.00	2,000.00
	Surplus/(Deficit) transferred to Unrestricted Fund	1,807,626.91	2,999,528.81

As per our report of even date

The Notes on accounts form an integral part of the financial statements.


Prem Kumar Tharu
Admin & Account Officer



Ram Kumar Tharu
Member


Nirmal Kumar Tharu
Member





CA. Shesh Mani Dahal
Senior Partner
SDR Associates
Chartered Accountants


Kumari Radha Chaudhary
Member


Basanti Kumari Chaudhary
Member


Radheshyam Tharu
Treasurer


Mahadev Chaudhary
Secretary


Prim Bahadur Tharu
Chairman



Date: 8 Ashwin, 2078
Rajapur, Bardiya

५. वार्षिक साधारण सभा

युनिक नेपालले नियमितरूपमा समयमा नै वार्षिक साधारण सभा सम्पन्न गर्दै आएको छ । यस आर्थिक वर्षमा कोभिड १९ को महामारीमा पनि सामाजिक तथा भौतिक दुरी कायम गरेर मिति २०७७ कात्तिक १४ र १५ गतेका दिन २५औं साधारण सभा सम्पन्न गरियो । सो साधारण सभामा आर्थिक वर्ष २०७६/०७७ को वार्षिक प्रतिवेदन, आर्थिक प्रतिवेदन र वाह्य लेखा परीक्षकको नियुक्ति अनुमोदन गरिएको थियो ।

यसका साथै, सार्वजनिक बाटो निकाले सम्बन्धमा, सम्पत्ति अपलेखन सम्बन्धमा, आर्थिक वर्ष २०७७/०७८ को वार्षिक नीति तथा कार्यक्रम सम्बन्धमा, अनुमानित वार्षिक बजेट सम्बन्धमा र वाह्य लेखा परीक्षक नियुक्ति सम्बन्धमा समेत अनुमोदन गरिएको थियो । साधारण सभामा सबै संस्थापक सदस्य, पदाधिकारी, कार्य समिति सदस्य र क्रियाशिल सदस्यहरूको उपस्थिति रहेको थियो ।



२. वाह्य स्रोत र साभेदारीमा सञ्चालित कार्यक्रमहरु

क. जडीबुटी सुकाउने यत्र उपकरण वितरण

मिस नेपाल अन्तराष्ट्रिय २०१६ को उपाधि विजेता वर्षा लेखीले आफ्नो सामाजिक योगदान अन्तर्गत युनिक नेपालको समन्वय तथा सहकार्यमा बर्दिया जिल्लाका गुर्वा र बैदावाहरूलाई ५ वटा सोलार ड्राएर सहयोग गर्नु भएको थियो । सो सोलार ड्राएर जडीबुटी सुकाउनको लागि एकदमै उपयोगी हुन्छ । जडीबुटी प्राप्त गर्नेहरूमा बाँसगढी नगरपालिका वडा नं. ४, बठुवाताल, बर्दियाका बैदावा रजमान थारू, ठाकुरबाबा नगरपालिका वडा नं. ९, ठाकुरद्वारा, बर्दियाका रामकृष्ण थारू, बारबर्दिया नगरपालिका वडा नं. ९ कतर्निया, बर्दियाका फुलमाया थारू, राजापुर नगरपालिका वडा नं. १ भबही, बर्दियाका पण्डित थारू र मधुवन नगरपालिका वडा नं. १, डल्ला, बर्दियाका जीतबहादुर थारू रहेका छन् । सोलार ड्रायरले जडीबुटी सुकाउन अत्यन्त सजिलो भउको बताउनु हुन्छ बैदावा रजमान थारू ।

ख. आवास परियोजनाको विकास/परिष्करणको प्रयासमा संलग्न हुनका लागि दुवै पक्षको इच्छा व्यक्त गर्न तथा वित्तीय व्यवस्था सञ्चालन सम्बन्धी परियोजना

युनिक नेपाल र ह्याविट्याट फर ह्युमनेटीसँग सम्झौता भएको यस परियोजना खास गरेर आवास परियोजनाको विकास/परिष्करणको प्रयासमा संलग्न हुनका लागि दुवै पक्षको इच्छा व्यक्त गर्न तथा वित्तीय व्यवस्था सञ्चालन तथा परियोजनामा संलग्न कर्मचारीहरूको क्षमता बढाउनु रहेको छ । यो परियोजना अप्रिल २०२१ मा सम्झौता भएसँगै तीन वर्ष सम्म लागु हुनेछ ।

ग. बर्दियाको आदिवासी समुदायमा नवीकरणीय उर्जा प्रविधिको प्रवर्द्धन मार्फत आदिवासी अभ्यास र उद्यमशीलतालाई सहयोग

युएनडिपी-जिइएफ/एसजिपी र युनिक नेपालको साभेदारीमा सम्झौता भएको यो परियोजना राजापुर नगरपालिकाको वडा नं. २ बर्गदही गाउँमा कार्यान्वयन हुँदै गरेको छ । अप्रिल २०२१ देखि कार्यान्वयन गर्नुपर्ने थियो । कोभिड संक्रमणका कारणले सिर्जित लकडाउनले गर्दा सेप्टम्बर देखि कार्यान्वयनमा आयो । यो परियोजनामा खास गरेर आदिवासी थारू समुदायमा नवीकरणीय उर्जा प्रविधिको प्रवर्द्धनका साथै उनीहरूको अभ्यासलाई उद्यमशीलतामा प्रवर्द्धन गर्ने लक्ष्य रहेको छ । यस परियोजना बाट बर्गदही गाउँका १८७ घरधुरी लाभान्वित हुनेछन् ।

यस परियोजना अन्तर्गत गरिने मुख्य क्रियाकलापहरू बायोग्यांस जडान, सुधारिएको चुलो जडान, सिंचाईका लागि सजिलो सनफ्लावर पम्प जडान, जडीबुटी सुकाउनका लागि सोलाई ड्राएर र एक एक रुख रोप्ने रहेका छन् । यसका साथै, पातका दुना टपरी बनाउने उद्यमशीलता प्रवर्द्धनलाई अगाडी सारिएको छ ।

३. युनिक नेपालको चिनारी

१. युनिक नेपालको सक्षिप्त परिचय

युनिक नेपाल सामुदायिक विकासका लागि सदस्यतामा आधारित गैर नाफामुखी र सेवामुलक गैर सरकारी संस्था हो । यो संस्था समाजसेवामा समर्पित युवाहरूको अथक प्रयासबाट जिल्ला प्रशासन कार्यालय बर्दियामा बिधिवत तरिकाले २०५२ साल जेठ १९ गते दर्ता भएको हो । सानो तर दृढ संकल्प बोकेका युवाहरूको समूहले आफ्नै सानो कोषबाट यो संस्थाको शुभारम्भ गरी आजको सफलतम अवस्था सम्म आइ पुगेको हो ।

लक्ष्य निर्दिष्ट कार्यक्रमगत क्रियाकलापहरू, राष्ट्रिय र अन्तरराष्ट्रिय दातृ तथा वित्तीय संस्थाहरूको सहयोगमा स्थानीय जनसमुदायको व्यापक समर्थन र दक्ष तथा प्रतिवद्ध जनशक्तिको मेहनतबाट लुम्बिनी प्रदेश र सुदूरपश्चिम प्रदेशहरूमा सेवा दिई आएको छ । हाल लुम्बिनी प्रदेशको खास गरेर बर्दिया जिल्लामा आफ्नो कार्यक्रम केन्द्रित गर्दै अन्य जिल्लामा समेत आवश्यकता अनुसार कार्यक्षेत्र विस्तार गरेको छ ।



२. उद्देश्य

- युनिक नेपालको प्रमुख उद्देश्यहरू बुँदागतरूपमा निम्नानुसार रहेका छन्,
- क. औपचारिक तथा अनौपचारिक शिक्षाको माध्यमद्वारा जनचेतना बढाउने ।
 - ख. ग्रामिण क्षेत्रका जनताको स्वास्थ्य प्रवर्द्धनमा सहयोग गर्ने ।
 - ग. पुस्तकालय तथा वाचनालय मार्फत जनचेतनाको विकास गराउने ।
 - घ. विश्वमा विद्यमान पर्यावरण समस्या समाधानका लागि वातावरणीय चेतना अभिवृद्धि गर्ने ।
 - ड. थारू समुदायको भाषा, साहित्य, कला र संस्कृति लगायत विभिन्न क्षेत्रको संरक्षण र प्रवर्द्धन गर्ने ।
 - च. आदिवासी जनजातिहरूको उत्थान र विकास गर्दै मुल प्रवाहीकरणको लागि विभिन्न समुदायप्रति सहिष्णुताको भावना जागृत गर्दै राष्ट्रिय संघ संगठनहरूसँग सम्बन्ध विस्तार गरि समन्वय र सहकार्य गर्ने ।
 - छ. मानव अधिकार सम्बन्धि चेतना अभिवृद्धि गराउने ।
 - ज. आकस्मिक सेवा प्रदान गर्नका लागि एम्बुलेन्स सेवा सञ्चालन गर्ने ।

३. लक्षित समुदाय

युनिक नेपालको प्रमुख लक्षित समुह थारू समुदाय लगायत सम्पूर्ण आदिवासी जनजाति, दलित, मधेसी, मुस्लिम र विपन्न वर्ग तथा समुदायहरू हुन् । साथै परियोजनाको प्रकृति अनुसार लक्षित समुदायहरू पहिचान गर्ने गरिन्छ ।

४. कार्य क्षेत्र र अनुभव

युनिक नेपालले विगत २४ वर्ष देखि निरन्तर शिक्षा, कृषि, स्वास्थ्य, जैविक विविधता, लघुवित्त र सिप विकासका साथै भौतिक निर्माणको क्षेत्रमा काम गर्दै आएको छ । यसको लागि शिक्षा कार्यालय, जर्मन विकास सेवा,

स्टीफटुङ्ग, विश्व शिक्षा, प्याकट नेपालको साभेदारीमा शिक्षा सम्बनिधि कार्यक्रमहरू सञ्चालन गरेको छ । यसैगरी आइडीई नेपाल, जेएफपीआर, विनरक, फीन्ट्रयाक, आदिको साभेदारीमा कृषि कार्यक्रम सञ्चालन गरेको अनुभव छ । डासु/डानीडा, युएमएन, एनएफआरपी, युएसएआइडी, जिल्ला विकास समिति, गाविस, आदिको साभेदारीमा विद्यालय भवन, कल्घर्ट, पुल पुलेसा, सामुदायिक भवन, आदि निर्माण तथा जनपरिचालन गरेको छ । आईएलओ, पश्चिम तराई गरिबी निवारण आयोजना, सीएसपी, डीफीडको सहयोगमा मुक्त कमैया परिवार र बालमजदुर उन्मुलनका लागि एकिकृत कार्यक्रम सञ्चालन गरेको सफल अनुभव छ । स्वास्थ्य सम्बन्धि कार्यक्रम सेभ द चिल्ड्रेन र युएसएआइडी/फीन्ट्रयाकको सहयोगमा सञ्चालन गरेको लामो अनुभव पनि छ । साथै युएनडीपी/जीइएफ/एसजीपीको साभेदारीमा पनि वातावरण र जैविक विविधता संरक्षण साथै थारू जडीबुटी ज्ञान र थारू बैडावा अभ्यास संरक्षणलाई लक्षित गरी नयाँ कार्यक्रम सफलताका साथ सञ्चालन गरेको छ ।

युनिक नेपालले आरडीएमसी "क" वर्गको १३ वटा बैंक तथा अन्य संस्थाहरूको वित्तीय ऋण सहयोगमा १८ वर्षसम्म निरन्तर लघुवित्त कार्यक्रम पनि गरि सकेको सफल अनुभव छ । लघुवित्तलाई थप प्रविधियुक्त र छिटो कार्यक्षेत्र विस्तार गर्नका लागि सक्षम च्यालेन्ज फण्ड, निट र किसान परियोजनाको साभेदारी कार्यक्रम समेत सञ्चालन गरेको लामो अनुभव छ ।

नेपाल राष्ट्र बैंकको नीति तथा कार्यक्रम अनुसार आफ्नो लघुवित्त कार्यक्रमलाई "घ" वर्गको वित्तीय संस्थामा रूपान्तरण गरी लघुवित्त कार्यक्रम हस्तान्तरण गरी सकेको छ ।







युनिक नेपाल

राजापुर नगरपालिका, वडा नं. २ जोतपुर, बर्दिया

फोन : ०८१-६९४७०७

फ्रॉक्स : ०८४ ४२९०३८

इमेल : unyc.bardiya@gmail.com

वेबसाइट : www.unycnepal.org.np



मुद्रक: ड्रिम ग्राफिक प्रेस, काठमाण्डौ

ईमेल: design.dreamgraphicpress@gmail.com